

HVAR ER PÁPI MÍN?

43 ÁRA **GAMLI REGIN JOENSEN** HEVUR ONGANTÍÐ SÆÐ **PÁPA** SÍN. BRETIN, SUM VAR Í FØROYUM EITT SKIFTI Í 60'UNUM OG GJØRDI UNGA FØROYSKA KVINNU VIÐ BARN, ER IKKI TIL AT UPPDRÍVA. MEN REGIN HEVUR IKKI MIST MÓTIÐ OG GER Í LØTUNI ALT FYRI AT FINNA **PÁPA** SÍN, MEÐAN HANN FRAMVEGIS KANN VERA Á LÍVI



LEITING

Eyðun Klakstein
eydun@sosialurin.fo

Seinastu fimm árin hevur havnamaðurin Regin Joensen miðvíst leitað eftir pápa sínum, sum hann ongantíð hevur sæð ella hitt.


Bretin Terry Patrick var í Føroyum eitt skifti í 1960'unum, men eingin veit síðani at siga, hvar hann hevur hildið til, og tað tykist verða sera trupult at finna fram til hansara, hóast fleiri fólk miðvíst hava leitað eftir honum seinastu árin.

– Eg havi ongantíð sæð pápa mín, og eg havi ikki tað faðirskapskenslu, sum onnur hava. Eg veit einki um tað. So hvørt sum eg eri blivin eldri og havi fingið trý børn sjálvur, er ynskið um at hitta pápa mín blivið størri og størri, sigur Regin Joensen.

Hann hevur saman við vinfólki leitað víðahvar eftir pápa sínum, men serliga ein stór forðing er fyri, at teir kunnu finna hann. Ta forðingin venda vit aftur til.

Veit um sonin í Føroyum

Terry Patrick, sum er ættaður úr Birmingham í Onglandi, kom til Føroya í 1965. Hann kom umborð á línuskipið Nornágest í Skotlandi, og sigldi til Føroya við teimum. Terry varð ikki settur á mannskapslistan, men fór í land í Havn, har hon so varð verandi í nakrar mánaðir. Hann búði í eina tíð hjá Thorvaldi Andreassen í Havn.



Hendan eftirlýsingin hevur staðið í Sosialinum

Terry Patrick var tónleikari, og hann var virkin í Sjótleikarhúsinum, har hann spældi nógv saman við føroyskum tónleikarum – millum annað Herálvi Andreassen og Robert McBirnie.

Terry Patrick fór av landinum seint

í 1965, men kom aftur til Føroya eitt skifti tíðliga í 1966. Tá hann so fór avstað aftur, hvarv hanns um dagg fyrri sól, tí eingin í Føroyum hevur sæð ella hoyrt frá honum síðani. Tá hann var farin avstað, fann ein ung kvinna í Havn út av, at hon varð blivin við barn við Terry Patrick.

Myndugleikarnir royndu at finna fram til hansara í sambandi við faðirskapssakina, men teir komu ikki nærri

enn pápa Terry Patrick, sum ikki visti, hvar sonurin var júst tá.

– At abbi mín fekk at vita um faðirskapssakina, ger meg rímliga vísan í, at pápi mín veit um, at eg eri til, men hann hevur so ongantíð roynt at sett seg í samband við meg, sigur Regin Joensen.

Nú ber til at leita

Seinastu fimm árin hava Regin Joensen og fólk rundan um hann gjørt eitt stórt arbeiði fyri at finna fram til Terry Patrick. Tey hava leitað víðhvar sjálvi, og eitt skifti var tað upp á tal, at danska sendirøðin Sporløs skuldi koma upp í leikin, men tað varð av ongum – í fyrstu syftu í øllum førum. Sjóntvarp Føroya hevði eisini alt tilfarið, og ætlanir vóru at gera leitingina til eina sjónvarpssending, men figgarlig orka var ikki í Kringvarpinum til hesa sending.

– Nýggja tæknin við teldum og interneti hevur gjørt tað lættari at samskifta við úrheimin, og tað hevur eisini gjørt tað lættari at leita eftir fólki, sigur Regin Joensen.

– Eg eri fleiri ferðir spurður um, hví eg ikki havi leitað eftir pápa mínum fyrr. Men partvís er ein vaksandi hugur, sum er komið árunum, og harafturat hevur tæknin broytt okkara samband við úrheimin, so tað ber lættari til at samskifta og leita yvir internetið, sigur hann.

Og leitað hava tey. Við hjálp frá nógvum góðum fólki. Og eisini seinastu tíðina eru nýggj fólk komin uppí at